

ፍካሬ ዜና

የካቲት 11 ቀን 2010 ዓ.ም.

- ወያኔ የሞት ጽዋውን ላለመጋት የሚያደርገው መንፈራገጥ ለመጋገጥ ነው ተባለ
- ዓለም አቀፍ የርዳታ ድርጅቶች ኢትዮጵያ ውስጥ የፈጸሙት ወንጀል ሊጋለጥ የረገጠ ተባለ
- የወያኔ አስቸኳይ አዋጅ የአደባባዩን በጀር ነው ተባለ
- ሁሉም የፖለቲካ እስረኞች ይፈቱ! የሚለው ሕዝባዊ መፈክር መስተጋባቱ መቀጠል እንዳለበት ተነገረ
- የሰሞኑ ሕዝባዊ አመጽ ገበያውን መረበሹ ተስተውሏል
- የወያኔ ፓርላማ የሚቀጥለውን ጠቅላይ ሚኒስትር እንዲመርጥ ታቅዷል ተባለ
- ለረጅም ዓመታት የታሰሩ በብዙ ሺ የሚቆጠሩ የፖለቲካ እስረኞች ያልተፈቱ መሆናቸው ታወቀ
- በቅርቡ የደቡብ አፍሪካ ፕሬዚዳንት የሆኑት ራማሬሳ ከዙማ የማይሻሉ መሆናቸው ተነገረ

ወያኔ የሞት ጽዋውን ላለመጋት የሚያደርገው መንፈራገጥ ለመጋገጥ ነው ተባለ

ለሃያ ሰባት አመታት አንድ የትግራይ ጠባብ የጎሳ ቡድን ድፍን ሀገርን በጭካኔ አፍኖ እየገዛ ለመቀጠል እየተሳነው መምጣቱ በዚህ ባሳፍነው ሳምንት በተካሄዱ ሕዝባዊ አመጾች ይይዝ ይጨብጠውን እያጣ መምጣቱ እየታየ ነው። በተለያዩ አቅጣጫዎች የተካሄዱ አመጾች ኢላማቸው አድርገው ጥቃታቸውን ያሳረፉባቸው የወያኔ ንብረቶች የሆኑ የንግድ ድርጅቶችና የመጓጓዣ መኪናዎች መሆናቸው ታወቋል። በአንዳንድ አካባቢም የተጠኑ የወያኔ አባላትና ደህንነቶች መኖሪያ ቤቶችም የጥቃቱ ስለባዎች ሆነዋል። ሕዝባዊ አመጽ፣ ሕዝባዊ ቁጣ፣ ሕዝባዊ እርምጃ በመሆኑም አንዳንድ ያልተጠበቀ ውጤት ማስከተሉ የማይቀር መሆኑን ብዙዎች ያስረዳሉ። ይህ አሁን የታየው ሕዝባዊ አመጽ ለዘመናት ወያኔ በኢትዮጵያና በህዝቧ ላይ እየፈጸመ ላለው ግፍና በደል እየተሰጠ ያለ ምላሽ መሆኑን የፖለቲካ አዋቂዎች ያስረዳሉ። ወያኔ የአሰሳን ህዝብ በጥይት ደብድቧል፣ በእሳት አቃጥሏል፣ የበደኖ ኗሪዎችን ሽማግሌዎችና ነፍሰ-ጡሮችን ጨምሮ የፊት ለፊት በማሰር እረጅም ገደል ውስጥ እየገፈተረ በመወርወር በእሩምታ ጥይት ቆልቷቸዋል፣ ወያኔ በወላይታ በአረካ ገበያ የወጣውን ሕዝብ በእሩምታ ተኩስ ጭፍጭፏል፣ ወያኔ የጋምቤላን ሕዝብ እጅግ ዘግናኝ በሆነ ሁኔታ በጥይት፣ በሳንጃና በቆንጨራ ጨፍጭፏል፣ ወያኔ ታዋቂው መምህር እና የሰብአዊ መብቶች ተሟጋቹ አሰፋ ማሩን በጠረራ ፀሀይ በስድስት ጥይት ገድሏል፣ እንዲሁም ታዋቂው የህግ ባለሙያና ጋዜጠኛ ተስፋዬ ታደሰን በቆንጨራና በሳንጃ ጨፍጭፎ ገድሏል፣ ወያኔ በሀዋሳ ከተማ ድምጻቸውን ያሰሙ የሲዳማ ወጣቶችን በኃላ-ማርያም ደሰለኝ ፊታውራሪነት ጨፍጭፏል፣ ወያኔ የኢሕአፓ አመራር አባላትን እነ ጸገዩ-ወይን ደብተራውን እና ሌሎች አባላትን እስከ ዛሬ ከሃያ አራት አመታት በላይ ለይስሙላ እንኳ ፍርድ ቤት ሳያቀርብ፣ የታሰሩበትንም በመደበኛ ያሰቃያል፣ ወያኔ በ 1997 ዓ.ም. ከተለያዩ አካባቢዎች ወጣቶችን አፍሶ በደዴሳ በረሀ ዐይኖቻቸውን በጨርቅ እያሰረ ጫካ ውስጥ በመጣል በአሰቃቂ ሁኔታ በአውሬዎች እዲበሉ አድርጓል፣ ወያኔ በድፍን ኢትዮጵያ አረመኔው አጋዚ ጦሩን እያዘመተ በሺዎች የሚቆጠ-

ንፁህንን ገድሏል፤ ወያኔ ከጎንደር እስከ ገላብ፣ ከጋምቤላ እስከ ያቤሎ፣ ከአሰሳ እስከ ጅጅጋ፣ ወዘተ. በድብቅ እስር ቤቶች ስቆቃ እየፈጸመ ብዙ ሺዎችን በጅምላ መቃብሮች ቀብሯል። የወያኔ ቁንጮዎች በብዙ ቢሊዮኖች የሚቆጠር የሀገር ሀብትና ገንዘብ መዝብረዋል፤ ወያኔ ሕዝብን ከሕዝብ፣ ብሔረሰብን ከብሔረሰብ በማጋጨት በሺዎች የሚቆጠሩ የንፁህን ህይወት እንዲቀጠፍ አድርጓል። ይህ ሕዝባዊ አመጽ ጠቅላይ ሚኒስትር በመቀየር ወይም በማሰርና በጭፍጨፋ የሚቆም አለመሆኑን የሚያስረዱ ወገኖች፤ የሕዝቡ ጥያቄ መብቶቹን የሚያከብር በሕዝብ የሚመረጥ ሕዝባዊ መንግስት መቋቋም መሆኑን ያስረዳሉ። ቀጣዩ መፈክርም “ቁንጮ ወያኔዎች ለሕዝባዊ ፍርድ ይቅረቡ!” የሚል እንደሆነም መገንዘብ ተችሏል።

ዓለም አቀፍ የርዳታ ድርጅቶች ኢትዮጵያ ውስጥ የፈጸሙት ወንጀል ሊጋለጥ የረገባዋል ተባለ

- በዚህ ባሳለፍነው ሳምንት አክሱም የተባለው የእንግሊዝ የእርዳታ ድርጅት የሃይቲ እና ቻድ የአካባቢ ሹሞች በእርዳታ መስጫ ቦታዎች ተጠልለው የሚገኙ እናቶችንና ልጃገረዶችን በመድፈርና የዝሙት ንግድ በማስፋፋት ቅሌት መከሰሳቸው ዐብይ ወሬ ሆኖ መክረሙን የታዘበ፤ በኢትዮጵያም የነዚህ ድርጅቶች ጉድ ቢቆፈር እጅግ አስደንጋጭና ዘግናኝ የተዳፈነ ግፍ ሊወጣ እንደሚችል ይናገራሉ። በ 1977 ዓ.ም. በርሀብ በሚረግፈው በትግራይ ምስኪን ሕዝብ ስም የምዕራብ ሀገራት ሕዝብ የለገሰውን ገንዘብ ከወያኔ ቁንጮዎች ጋር በመመሳጠር ሕዝብ እንደቅጠል እየረገፈ በነበረበት የከበሩ የርዳታ ሹማምንት ፈረንጆች መኖራቸው የሚታወቅ ሲሆን ይህም ይፋ መውጫውና ለፍትህ መቅረቢያው ጊዜ መድረሱን ብዙዎች ያስረዳሉ። ሕፃናት በማሳደግ ስም የሚደፍሩ ፍረንጆች ብዙ መሆናቸው ሲታወቅ በአንድ ወቅት አንድ እንግሊዛዊ ሦስት መቶ ወንድ ህፃናትን በመድፈር መከሰሱ የሚታወስ መሆኑን የሚጠቅሱ ወገኖች እንደሚሉት በአሁኑ ወቅትም ቢሆን ከወያኔ ሹሞች ጋር የጥቅም ግንኙነት ያላቸው በርካታ ምግባረ-ክፉ የእርዳታ ድርጅቶች ሹሞችና የቦታ ሠራተኞች ሊኖሩ እንደሚችሉ ሊገመት ይገባዋል።

የወያኔ አስቸኳይ አዋጅ የአደባባዩን በጀር ነው ተባለ

ወትሮውንም ቢሆን ኢትዮጵያ ለሃያ ሰባት አመታት በአስቸኳይ አዋጅ ስር መቆየቷን የሚገልጹ እንደሚያስረዱት የአዋጁ መግለጫ ዐላማው ሕዝብን ለማስፈራራት ቢሆንም ፍሬ ቢስ ነው ተብሏል። ወያኔ ሃያ ሰባት አመታት እየተኮሰ የሚገድለው በቡሽ ወይም በጎማ ጥይት ሳይሆን በባሩድ ጥይት መሆኑ መታወቁን የሚያስረዱ እንደሚሉት የአስቸኳይ ጊዜ አዋጁ የሚያስፈራራው የወያኔን ሰፈር እንጂ እያመጸ ያለውን ሕዝብ አለመሆኑን ያስረዳሉ። በወያኔ መንደር መፍረክረክና መከፋፈል መኖሩን የሚያሳይ ነው የተባለው የአስቸኳይ ጊዜ አዋጁ ለወያኔ ፓርላማ ቀርቦ ለይስሙላ መጽደቅ ሲገባው የሚንስትሮች ውይይት እንደ አዋጅ መቆጠሩ የወያኔን መሰነጣጠቅ የሚሳይም ነው ተብሏል። ይህ አዋጅ ሰዕት እላፊንና ሌሎች ገደቦችን ሁሉ ሊጥል እንደሚችል የተነገረ ሲሆን ይህ በአራሱ ሕዝባዊ ቀውስ ሊያስከትል እንደሚችል ብዙዎች ያስረዳሉ። በዚህ በአስቸኳይ አዋጅ ስም ወያኔ በ1997 ዓ.ም. በአዲስ አበባ፣ በመርካቶ፣ በአራት ኪሎና በፒያሳ፣ በርካታ ታንኮችንና የጦር ሜዳ ማሳሪያዎች የታጠቁ የአረመኔው የአጋዚ ጦሩን በማሰማራት ሕዝብን ለመጨፍጨፍ መዛቱ የሚታወስ ሲሆን

አሁንም ይህንን የጭራቅ አረመኔ ተውኔት ሊደግመው ይችል ይሆናል የሚል ግምታቸውን የሚሰነዝሩ እንደሚሉት ይህ ሁኔታ ሕዝባዊ አመጽን ያከረዋል እንጂ አይፈታውም ይላሉ።

“ሁሉም የፖለቲካ እስረኞች ይፈቱ!” የሚለው ሕዝባዊ መፈክር መስተጋባቱ መቀጠል እንዳለበት ተነገረ

ከቅርብ ጊዜ ወዲህ በየአቅጣጫው የሚስተጋቡ መፈክሮች “ወያኔ ሌባ!፣ ወያኔ ይወገድ!፣ ወያኔ በቃን!፣ የሚሉ ሲሆኑ ከእነዚህ ውስጥ “ሁሉም የፖለቲካ እስረኞች ይፈቱ!” የሚለውም እየተለመደ መምጣቱ የህዝቡን የንቃት ደረጃ የሚሳይ መሆኑ እየተነገረ ነው። ከዚህ ቀደም እንኳን ሀገር ውስጥ የሚንቀሳቀሱ የተቃዋሚ ድርጅቶች ቀርቶ በውጪ ሀገርም እንኳ ያሉት የእራሳቸው አባላትን ብቻ የማንሳት ክፉ አባዜ የተቃዋሚውን ጎራ ተቆራኝቶት እና እንደ መርግ ተጭኖት እንደከረመ ይታወሳል ተብሏል። በየሕዝባዊ አመጹ ሕዝቡ “ሁሉም የፖለቲካ እስረኞች ይፈቱ!” የሚል መፈክር ማሰማቱ ለተቃዋሚዎች ትምህርት ሰጪ ነው የሚሉ ብዙዎች ናቸው። ኢሕአፓ በድረ-ገጹ ፊት ለፊት በደመቀ ቀለም “ሁሉም የፖለቲካ እስረኞች ይፈቱ!” የሚለውን ለረጅም አመታት መለጠፉ የሚታወቅ ሲሆን መፈክሩ የተረሱትን፣ የተዘነጉትን፣ የታሰሩበት ደብዛው የማይታወቀው እንደገና ጸገዩ-ወይን ደብተራው እና ጓዶቹ እንዲሁም በየጭለማ እስር ቤቶች ቁም ስቅላቸውም የሚያዩ ሁሉ ሚስጥሩ ተጋልጦ፤ በሕይወት ያሉት ይፈቱ፣ ማቀው የተገደሉትም በዝርዝር ይታወቁ፣ ገዳዮቻቸው የወያኔ ቁንጮዎች ለፍርድ ይቅረቡ የሚል ጥያቄም በሕዝባዊ አመጹ ሊካተት ይገባል ተብሏል።

የሰሞኑ ሕዝባዊ አመጽ ገበያውን መረበሹ ተስተውሏል

- ሰሞኑን የተቀሰቀሰው ሕዝባዊ አመጽ ዋና ዋና አውራ ጎዳናዎችን በድንጋይ፣ በጎማና በጊንዲላ መዝጋት እና የወያኔ-ህወሀት አባላትና ደጋፊዎች ንብረት የሆኑ እረጃጅም የጭነት ካዮኖችንና እንደ “ሰላም” የተባለው አውቶ-በስንና የመሳሰሉትን የማጋየት እርምጃዎች ይወስዱ ስለነበር ማንኛውም የመጓጓዣ እንቅስቃሴ ቀጥ በማለቱ ከቦታ ቦታ የሚጓጓዝ እህል፣ አትክልትና ፈራፍሬ በተጠበቀው ጊዜ መድረስ ያልቻሉ በመሆኑም ከጥቅም ውጭ መሆናቸው ታውቋል።

የወያኔ ፓርላማ የሚቀጥለውን ጠቅላይ ሚኒስትር እንዲመርጥ ታቅዷል ተባለ

- ወያኔ ጠፍጥፎ የሰራቸውን ወይም እንዲፈጠሩ የረዳቸውን የጎሳ ድርጅቶችና የተጠሉ ተለጣፊዎች ወኪል ላኩ ብሎ ወኪሎቹ ወያኔ በፓርላማ የሚያጸድቀውን ወይም የሚጥለውን ጠቅላይ ሚኒስቴር ተብሎ እንዲመረጥ ለማድረግ አቅዷል የሚለው መረጃ በአሁኑ ጊዜ በመናፈስ ላይ ይገኛል ። 547 የፓርላማ አባላት በመላ የወያኔ አባላት መሆናቸውን የማያውቅ የለም በሚል ያሸሚጠጡ ክፍሎች በዚህም ሆነ በዚያ ግን የወያኔን ትዕዛዝ የሚያስፈጽም ዳግማዊ ሀይማኖት መመድቡ አያጠራጥርም ብለዋል ። ወይን አሮሞን ወይም አማራን ከሾመ የሚካሄድው ትግል ያከትማል ብለው የሚቃወሙ ባዕዳን ብቻ ሳይሆኑ ዜጎችም ጭምር መሆናቸው ተነግሯል ። የሕዝብን ትግል በክልልና ጎጥ ሸንሽነው ሊፈርጁ የቀጠሉትና የተነሱት፤ ወደዱም ጠሉም ጸረ ሕዝብና አፍቅሮ ወያኔ አቅዋምን ይዘዋልም ተብሏል ።

ለረጅም ዓመታት የታሰሩ በብዙ ሺ የሚቆጠሩ የፖለቲካ እስረኞች ያልተፈቱ መሆናቸው ታወቀ

- የሕዝብ ትግል በተለይም ሁሉም የፖለቲካ እስረኞች ይፈቱ ጩሀት በመጠናከሩ፤ ወያኔ የፈረደባቸውንም ያልፈረደባቸውንም የተወሰኑ እስረኞች መልቀቅ ቢቀጥልም እስካሁን ከጎንደር፣ጎጃም ወዘተ የተያዙ በርካታ እስረኞች ያልተለቀቁ ከመሆናቸው በላይ አንድም ኢሕአፓ ተብሎ የታሰረና ደብዛው የጠፋ እስረኛ ያልተፈታም - ለፍርድ ቀርቦ-ያልተፈረደበትም መሆኑ ተወግዟል ። ለፍቺ የደረሱ እስረኞችም ሆኑ ራሳቸውን ተቃዋሚ ድርጅት ሊሉ የቃጠት ቡድኖች ሁሉ አንዴም አፍ አምልጧቸው በኢሕአፓነት የተያዙ እስረኞችስ ለምን አይፈቱም ብለው ድምጽ ለመስማት አልታደሉም ። ኢሕአፓ የሕዝብ ትግል ማገር ምሰሶ እንጂ እንደ እንጀራ ልጅ የሚጠቃ አለመሆኑን እስካሁን መረዳት ያቃታቸው አንዳንዶቹ በሕዝብ ትግልና መስዋዕትነት ተፈተው እያለ ፈርንጆችና ምዕራባውያንን ማመስገኑን መርጠው ሕዝብንም አሳዝነዋል ። ሁሉም የፖለቲካ እስረኞች ይፈቱ የሚለው ትግል ይቀጥል ያሉ ሀገር ወዳዶች፤ እንደ 1983 በሽግግር ሽፋን የወያኔና ጎጠኞች ስርዓት በሀገራችን እንዳይቀጥል እንዳይከሰት ትግላችንን አጠናክረን መቀጠል አለብን ብለዋል ።

በቅርቡ የደቡብ አፍሪካ ፕሬዚዳንት የሆኑት ራማፎሳ ከዙማ የማይሻሉ መሆናቸው ተነገረ

- በደቡብ አፍሪካ በሙስና ተክሰው ከፕሬዚዳንት ሥልጣን እንዲወርዱ የተደረገትን ጃኮብ ዙማን የተኩት ሲሪል ራማፎሳ ከእጅ አይሻል ደማ መሆናቸው አልቀረም ሲሉ የፖለቲካ ተንታኞች ተችተዋል ። ሲሪል ራማፎሳ የማንዴላ ምትክ ሆነው ፕሬዚዳንት ለመሆን ሲቋምጡ ዓመታት አሳልፈዋል ያሉ ክፍሎች፤ ዙማ ከህንድ ሀብታሞች ጋር ሲተቃቀፉ ራማፎሳ ደግሞ ከነጭ የማዕድን ኩባንያዎች ጋር ገጥመው ወደ 450 ሚሊዮን ዶላር ባለሀብት ለመሆን በቅተዋል ይላሉ ። ራማፎሳ ከጥቂት ዓመታት በፊት የተቃውሞ ሰልፍ ያደርጉ የነበሩ ከሰላሳ በላይ የወርቅ ማዕድን ሠራተኞችንም ግድያ ተጠያቂ ናቸው ተብሏል። የገዢው ፓርቲ፤ ኤ ኤን ሲ (ANC) የተባለ ፖለቲካ ካልተለወጠ ዙማን የጥቁር ካፒታሊስት በሚባሉት ራማፎሳ መተካቱ ፋይዳ ቢስ ይሆናል በሚልም ተገምግሟል። ግለሰብን ባልሰልጣን አውርዶ ብልሹ የሆነውን ፖለቲካ መቀጠል ወያኔም አሁን እየሞከረው ያለው ተመሳሳይ ውድቅ መንገድ ነው ተብሏል ።

